

د تیموتیوس په نوم د پولوس رسول اول

خط

پېژندګلو

پولوس رسول تیموتیوس ته دوه خطونه ولیکل یعنی اول تیموتیوس او دویم تیموتیوس خطونه. تیموتیوس په هر صورت کښې د پولوس رسول روحانی زوی وو. تیموتیوس ځوان وو خو خدای پاک ورله نعمتونه ورکړي وو او هغه د افسوس د جماعت د رهنمایۍ دپاره مقرر کړي شوي وو. د دې جماعت د عبادت ترتیب صحیح کولو سره سره د عقیدې اصلاح کول هم ضروري وو ځکه چې دروغژن اُستازان په دې باندې پېر اثر انداز شوي وو. د دې خط بنیادی مقصد دا دی چې زیرې د ایماندارانو په ژوند کښې عملی او لیدونکي بدلون راولي نه چې تش په خوله د ایمان دعوی کوي. پولوس رسول په دې خط کښې هغه ځوان ته د جماعت د مشرانو، صحیح طور سره عبادت، او د عهدې لرلو اهلیت او قابلیت په حقله نصیحت لیکلې دي. پولوس رسول هغه ته دا نصیحت هم کوي چې د دروغو تعلیم مخالفت به څنگه کوي او په جماعت کښې به خلقو سره رویه څنگه ساتي. پولوس رسول هغه ته هدایت ورکوي چې څنگه به د پاکیزګۍ ژوند تېروي او د ایماندارانو دپاره به یوه نمونه جوړېږي. په دې کښې مونږ ته کافی نصیحت ملاوېږي چې څنگه یو جماعت له په عملی طور سره اوسېدل پکار دی او څنگه د مشرانو او کونډو فکر کول په کار دی. د حفظ کولو دپاره ۱: ۱۵ آیت ”دا خبره رښتیا ده او په هر لحاظ د قبلولو جوګه ده، چې عیسی مسیح ګناهګارانو له د خلاصون ورکولو دپاره دُنیا ته راغلو.“

۱) د پولوس د طرف نه خط چې د خلاصوونکي خُدای پاک او د عیسی مسیح په حکم څوک چې مونږ له اُمید راکوی، د عیسی مسیح رسول دے، ۲) تیموتیوس ته چې په ایمان کښې زما وفادار زوی دے. په تا دې د خُدای پلار او زمونږ د مالک عیسی مسیح د طرف نه فضل، رحم او سلامتی وی. ۳) لکه څنگه چې مِکدونیه ته د تلو په وخت ما په تا زور راوړو چې په افسوس کښې پاتې شه او ځینې کسانو له هدایت ورکړه چې غلط تعلیم ورنه کړی. ۴) تاسو خلقو ته ووايي چې خپل وخت د خپل پلار نیکه د دروغونو نسب نامو په قيصو مه ضائع کوئ، کوم چې صرف د خلقو په مينځ کښې د بحث مباحثې سبب کیږي. داسې بحثونه د خُدای په خدمت کولو کښې بې فائدي دي، خو دا کارونه په هغه وخت کښې ممکن دي چې تاسو په خُدای پاک ایمان ساتئ. ۵) خو زمونږ د داسې هدایت ورکولو نه مقصد هغه مینه ده چې په پاک زړه او نېک نیت او رښتیني ایمان سره پیدا کیږي. ۶) خو ځینی خلقو د دې نه مخ واړولو او گمراه شول او په عبثو خبرو پسې گرځېدل ۷) دوی غواړي چې د شریعت اُستازان جوړ شي، خو هغوی په خپلو خبرو نه پوهیږي چې څه وائی خو بیا هم پېر پايه لگيا وی. ۸) مونږ پوهیږو چې شریعت ښه دے، خو چې څوک شریعت په قانوني طور استعمال کړي. ۹) خو په کار دے چې مونږ په دې پوهه شو چې شریعت د نېکانو دپاره نه دے بلکې د بې شریعتو او نافرمانو خلقو دپاره، د بې دینه او گناهگارو دپاره، او د دین سپک کوونکو دپاره، او د هغوی دپاره دے چې پلار او مور یې وژلي وی، د قاتلانو دپاره، ۱۰) د حرامکارانو او د بچه بازانو، د اغوا کارو، د دروغونو او د دروغو قسم خوړونکو او د دې نه علاوه د رښتیني تعلیم د مخالفینو دپاره دے. ۱۱) دا تعلیم د مبارک خُدای پاک د جلالی زېږي په مطابق دے کوم چې هغه ما ته په حواله کړے دے.

د رحم دپاره شکر گزاری

۱۲ زه د خپل مالک عیسیٰ مسیح شکر کوم چا چې ما له طاقت راکړو او زه یې وفاداره وگڼلم او د خپل خدمت دپاره یې مقرر کړم. ۱۳ اگر که مخکښې زه کفر غرونکې او عذاب ورکونکې او گستاخ سرې وم، خو په ما رحم وشو ځکه چې ما د بې ایماني په حالت او په ناپوهۍ کښې دا کارونه کړي وو. ۱۴ او زمونږ د مالک فضل په ما پېر نازل شو د هغه ایمان او مینې په وجه چې د عیسیٰ مسیح په یووالی کښې دے. ۱۵ دا خبره رښتیا ده او په هر لحاظ د قبلولو جوگه ده، چې عیسیٰ مسیح گناهگارانو له د خلاصون ورکولو دپاره دنیا ته راغلو، چې په هغوی ټولو کښې وپرومبې زه یم. ۱۶ او په دې وجه په ما رحم وشو چې په ما وپرومبې گناه گار کښې عیسیٰ مسیح خپل لوی صبر څرگند کړی، او زه یې د هغه خلقو دپاره مثال وگرځولم څوک چې به په هغه د تل ژوندون دپاره ایمان راوړی. ۱۷ اوس دې د ازلی بادشاه، یعنې د ابدی او نالیدلی واحد خدای پاک عزت او جلال تل تر تله وی. آمین. ۱۸ اے تیموتیوسه زما زویه، زه تا له دا هدایات درکوم د هغه پېشگويو په مطابق چې مخکښې ستا په حقله شوی دی، چې ته د هغې په مطابق ښه منډه ووهې، ۱۹ او په ایمان او په ښه ضمیر قائم پاتې شئ. ځینو خلقو د خپل ضمیر ونه منل، نو د هغوی د ایمان بیرې غرقه شوه. ۲۰ په هغوی کښې همیناوس او سکندر شامل دی چې ما شېطان ته حواله کړل چې هغوی دا زده کړی چې نور کفر ونه غروی.

د دعا په حقله تعلیم

۲ ۱ نو بیا زه د ټولو نه اول په تاسو دا زور راوړم چې خواستونه، دعاگانې، شفاعت او د ټولو خلقو دپاره شکر گزاری کوئ، ۲ د بادشاهانو او د ټولو لویو مرتبو خلقو دپاره دعا کوئ، نو چې مونږ د آرام او پرامنه او د دیندارۍ او د عزت ژوند تېر کړو. ۳

داسې کول زمونږ د خلاصوونکي خُدای پاک په نزد نېک او راضي کوونکي دی. (۴)

هغه غواړي چې ټول خلق خلاصون ومومي او د حقیقت علم ورته حاصل شي. (۵)

ځکه چې یو خُدای پاک دی او د خُدای پاک او د انسان تر مینځه مینځگړې هم یو دی، یعنې عیسی مسیح، چې خپله بنی آدم دی (۶) چا چې خپل ځان د ټولو دپاره فدیہ کړو او په مناسب وخت کښې دا ثابته هم شوه. (۷) زه د دې دپاره بیان کوونکې او رسول او غېرو یهودیانو ته د ایمان او حقیقت خبرې بشوونکې مقرر شوم، دا زه دروغ نه وایم بلکې رښتیا وایم. (۸) نو بیا زه غواړم چې په هر ځای کښې دې خلق بغېر د غصې او بحث نه بې گناه لاسونه اوچتوي او دُعا دې کوي. (۹) او بشپړې دې هم دغه شان خپل ځانونه د حیا، شرافت او پرهیزگاری په جامه کښې سمبالوي، او په کمځو، سرو زرو او ملغلرو او قیمتي جامو سره دې ځانونه نه سنگاروي، (۱۰) بلکې په نېکو عملونو دې خپل ځان سنگاروي څنگه چې دیندارو بشو له مناسب دی. (۱۱) بشپړې دې په خاموشي او په پوره تابعداری سره زده کړه کوي. (۱۲) او زه یوې بشپړې ته اجازت نه ورکوم چې سړو ته تعلیم ورکړي یا دې په هغوی روب اچوي، بلکې هغه دې خاموشه وي. (۱۳) ځکه چې اول آدم پېدا کړی شو د هغه نه پس بی بی حوا. (۱۴) او شېطان آدم دوکه نه کړو بلکې بشپړه یې دوکه کړې وه او گناهگار شوه. (۱۵) خو بشپړې به د اولاد په پېدا کولو سره نجات حاصلوي، په دې شرط چې په ایمان، مینه او پاکیزگی کښې به د پرهیزگاری سره ژوند تېروي.

د رهبرانو قابلیت

۳ (۱) دا خبره رښتیا ده چې څوک د جماعت د مشر جوړېدلو خواش کوي نو هغه د عزت کار غواړي. (۲) نو په کار دی چې د جماعت مشر د الزام نه پاک، د یوې بشپړې خاوند، پرهیزگار، شریف، د عزت قابل مېلمه دوست او د تعلیم ورکولو لائق وي، (۳) چې نه شرابي، نه جگړه مار، بلکې نرم مزاجه وي او نه بحث کوونکې او نه د پېسو

لالچی وی. (۴) په کار ده چې هغه خپل خاندان په ښه طریقه وساتي او د خپلو بچو ښه تربیت وکړي چې د هغه احترام او فرمانبرداری کوي. (۵) ځکه که چېرې یو سره د خپل کور په بندوبست کولو نه پوهیږي نو هغه به د خدای پاک د جماعت ساتنه څنگه وکړي؟ (۶) په کار ده چې هغه دې نوې ایماندار نه وي، هسې نه چې هغه مغروره شي او خدای پاک یې مجرم وگرځوي لکه څنگه چې یې ابلیس گرځولې وو. (۷) او د دې نه علاوه په کار دی چې هغه د جماعت نه بهر په خلقو کښې نېکناکه وي، او بدنامه نه وي نو چې د ابلیس په جال کښې راگېر نه شي.

د جماعت د خادمانو قابلیت

(۸) خادمین دې هم دغه شان ادب ناک وي، دوه ژبې یا شرابی یا د ناجائزه مال دولت لالچیان دې نه وي. (۹) او په کار دی چې هغوی د ایمان راز په صفا زړه قائم وساتي. (۱۰) او هغوی دې اول و آزمایلی شي، که چېرې هغوی بې الزامه ثابت شي نو د خدمت کار ته یې پرېږدي. (۱۱) ښځې دې هم دغه شان ادب ناکې وي، غېبت کوونکې دې نه وي بلکې پرهیزگارې او په ټولو خبرو کښې دې ایماندارې وي. (۱۲) خادم دې تش د یوې ښځې خاوند وي، او هغوی دې د خپلو بچو او د خپل خاندان په ښه طریقه سره بندوبست کوي. (۱۳) ځکه چې کوم خادمین چې د خدمت کار په ښه شان کوي، هغوی به عزتمند وگڼلې شي او په هغه ایمان کښې چې په عیسیٰ مسیح باندې دې پوره زړه وړتیا ومومي.

زمونږ د ایمان راز

(۱۴) زه اُمید کوم چې تاسو له زر درشم، خو زه بیا هم تاسو ته دا هدايات لیکم چې، (۱۵) که زما په درتلو کښې پیل وشي نو چې تاسو خبر یئ چې د خدای پاک په کور کښې مونږ له څنگه سلوک په کار ده، یعنې د ژوندی خدای پاک په جماعت کښې کوم چې د

حق ستن او بنياد دے. (۱۶) په دې کښې هيڅ شک نشته چې د ايمان راز لوی دے، يعنې هغه د انسان په بدن کښې راښکاره شو، او د روح په وسيله رښتونې ثابت شو او فرښتو هغه وليدو، او په غېر قومونو کښې د هغه پېغام خور شو، او په ټولې دُنیا کښې خلقو په هغه ايمان راوړو، او په جلال کښې بره پورته کړے شو.

د دروغڼو اُستازانو خلاف خبردارے

۴ (۱) نو رُوحُ الْقُدُس صفا وائی چې په آخرو زمانو کښې به ځينې خلق د بې لارې کونکو روحونو او شېطاني تعليمونو طرف ته توجه شي او د ايمان نه به واوړي. (۲) دا به د هغه دروغڼو خلقو د ریاکاری په سبب وي، د چا ضمير چې مړ شوی وي. (۳) هغوی به خلق د واده کولو نه منع کوي، او هغوی به خلق د ځينې هغه خوراکونو نه منع کوي چې خدای پاک د دې دپاره پېدا کړی دی چې ايمان راوړونکی او حق پېژندونکی دې په شکر گزاری سره خوري. (۴) ځکه هر څه چې خدای پاک پېدا کړی دی هغه ښه دی او د څه نه هم انکار کول نه دی په کار، او څه چې ملاوړی په شکر گزاری سره يې خوري، (۵) ځکه چې دا د خدای پاک په کلام او د دُعا په وسيله پاک شوی دی.

د حضرت عیسیٰ ښه خادم

(۶) که چېرې ته دا هدايات د وروڼو او خوښو په وړاندې پېش کړې نو ته به د عیسیٰ مسیح هغه ښه خادم يې څوک چې د ايمان په خبرو او نېک تعليم پائی او عمل پرې کوي. (۷) د بې دينۍ د بحث او د زړو ښځو د قيصو نه ځان ساته او د دې په ځای خپل ځان ته د ديندارۍ تربيت ورکوه. (۸) ځکه چې د جسماني تربيت فائده شته خو د ديندارۍ تربيت حاصلول د دې نه ښه دی ځکه چې په اوسني او راتلونکي ژوندون کښې به د دې دواړو فائده وي. (۹) دا خبره رښتیا ده او په پوره شان د قبلولو وړ ده. (۱۰)

مونږ محنت او خواری ځکه کړو چې زمونږ اُمید په هغه ژوندی خدای پاک دے څوک چې د ټولو خلقو او خاص د ایمان راوړونکو خلاصونکے دے. (۱۱) د دې خبرو تاکید کوه او تعلیم یې ورکوه. (۱۲) هیڅوک دې ستا ځوانی ته سپک ونه گوری، بلکې ته د ایماندارانو دپاره په خبرو کولو، چال چلن، مینه، ایمان او پاکۍ کښې نمونه جوړ شه. (۱۳) ترڅو چې زه نه یم راغلے، نو د خلقو په مینځ کښې د کلام په تلاوت او نصیحت کولو او تعلیم ورکولو کښې بوخت اوسه. (۱۴) د هغه روحانی نعمت نه مه بی غوره کپړه چې تا ته د پېشگویی په وسیله د جماعت د مشرانو د لاس اېښودلو په وخت درکړے شو. (۱۵) په دې خبرو عمل کوه او خپل ځان په دې کښې مشغول کړه چې ستا ترقی ټولو ته ښکاره شی. (۱۶) د خپل ځان او د خپل تعلیم پېر خیال کوه او پرې قائم پاتې شه ځکه چې په داسې کولو به ته د خپل ځان او د خپلو اورېدونکو د خلاصون سبب شي.

د نورو دپاره ذمه واری

۵ (۱) مشر سړی ته سختې خبرې مه کوه بلکې هغه ته خواست کوه او د خپل پلار په شان خبرې ورسره کوه او ځوانانو سره د وروڼو په شان سلوک کوه. (۲) او زړې ښځې د میندو په شان گڼه او ځوانې ښځې په پوره پاکۍ سره خوښې گڼه. (۳) د کونډو عزت کوه څوک چې واقعی ضرورتمندې وی. (۴) که د کونډې بچی یا نمسی وی نو هغوی دې د ټولو نه اول د خپل خاندان ذمه واری وپېژنی کومه چې د هغوی مذهبی فریضه هم ده، او هغوی دې داسې د خپل مور پلار او نیکونو حق ادا کړی ځکه چې داسې کول د خدای پاک خوښ دی. (۵) کومه کونډه چې واقعی یواځې وی او د هغې هیڅوک هم نه وی، هغه په خدای پاک اُمید ساتی او شپه ورځ به په زاری او دُعا کښې آخته وی. (۶) خو کومه کونډه چې په عبش عشرت آخته ده، نو هغه په ژوندانه مړه ده. (۷) د دې خبرو نصیحت هم ورته وکړه چې هغوی د الزام نه بچ پاتې شي. (۸) او که څوک د خپلوانو او خاص د خپل خاندان د خلقو خیال نه ساتی نو هغه د ایمان نه منکر

او د بې ایمانه نه هم بدتر دے. (۹) هغه کونډه دې د امداد په فهرست کښې ولیکلې شې
 کومه چې د شپېتو کالو نه کمه نه وى او چې یو ځل واده شوې وى. (۱۰) په کار ده چې
 هغه په خپلو نېکو کارونو کښې مشهوره وى، خپل بچى يې رالوئ کړى وى، د مسافرو
 مېلمستيا يې کړې وى، د مقدسينو پښې يې وينځلې وى، د مصيبت خپلو مدد يې کړې
 وى او چې خپل ځان يې د هر ښه کار کولو دپاره وقف کړې وى. (۱۱) خو د ځوانو
 کونډو نومونه په فهرست کښې مه ليکئ ځکه کله چې د هغوى شهوت هغوى د مسيح نه
 لري کړى نو هغوى بيا د واده خواش کوى، (۱۲) او په دې وجه به هغوى د سزا لائقې
 وگرځي ځکه چې په نکاح کښې شوې هغوى خپله اولنۍ وعده ماته کړه. (۱۳) او د دې نه
 علاوه هغوى کور په کور گرځي او بې کاره اوسېدل زده کوى، او نه صرف بې کاره گرځي
 بلکې غېبت کوى او د نورو په کار کښې گوټې وهى او هغه خبرې کوى چې ورته نه دى
 کول په کار. (۱۴) نو زما نصيحت دا دے چې ځوانې کونډې دې واده وکړي هغوى دې
 بچى پېدا کړي او د کور انتظام دې سمبال کړي او مخالفينو له دې د بدې وينا کولو
 موقع ورنه کړي. (۱۵) ځکه چې څه کونډې گمراه شوې او د شيطان په لاره روانې دى.
 (۱۶) که د يوې ايماندارې ښځې په رسته دارو کښې نورې غريبې کونډې وى نو هغه دې په
 خپله د هغوى مدد کوى او په جماعت دې بوج نه اچوى، نو داسې به جماعت د هغه
 ضرورت مندو کونډو څوک چې په رشتيا حقدارې دى مدد وکړي. (۱۷) هغه مشران چې د
 جماعت ښه انتظام کوى، او خاص هغوى چې په کلام اورولو او په تعليم ورکولو کښې
 خوارى کوى، هغوى دې يو په دوه د عزت لائق وگڼلې شى. (۱۸) ځکه چې د خدائ پاک
 کلام فرمائى چې، "تاسو د غوږل په وخت کښې د غوږي خولې ته کورې مه اچوئ،" او
 بل ځاى فرمائى، "مزدور د خپلې مزدورۍ حقدار دے." (۱۹) کوم الزام چې د يو مشر په
 خلاف وشى نو هغه د دوو يا د درېو گواهانو د گواهي نه بغير مه منه. (۲۰) څوک چې
 گناه کوى، هغوى د ټول جماعت په وړاندې ملامت کړئ د دې دپاره چې نور خلق هم وه
 یرېږي. (۲۱) زه د خدائ پاک او د عيسى مسيح او د غوره شوو فرېستو په مخکښې تا له
 حکم درکوم او تاکيد کوم چې په دې هداياتو بغير د تعصب نه عمل کوه او د هيچا

طرفدارى مۀ كوه. (۲۲) په چا زر لاس مۀ كېږده چې د خُدائ پاک د خدمت دپاره مخصوص شى، او د نورو په گناهونو كېنې مۀ شريك كېږه. خپل ځان پاک وساته. (۲۳) صرف اوبۀ مۀ څښه بلکې د خپلې معدې او اكثر د ناجوړه كېدو په وجه لږ شان مۀ هم استعمالوه. (۲۴) د څۀ كسانو گناهونه ښكاره وى او هغوئ عدالت ته پېش كړى، خو د ځينو گناهونه به وروستو ښكاره شى. (۲۵) دغه شان د ځينې خلقو ښۀ كارونه هم ليدلې كېږى، خو كوم ښۀ كارونه چې په پټه شوى وى، نو هغه به هم يوه ورځ ښكاره شى.

غلامان

۶ (۱) هغوئ ټول چې د غلامۍ د جغ د لاندې دى، هغوئ دې خپل مالِكان پوره د عزت لائق وگڼي چې د خُدائ پاک نوم او زموږ تعليم بدنام نه شى. (۲) خو هغه غلامان چې مالِكان يې ايمانداران وى، هغوئ دې خپل مالِكان د ورورولى په سبب سپك نه گڼي، بلکې نور زيات خدمت دې هم كوى، ځكه څوك چې د دوى د ښۀ خدمت نه فائده اخلى هغه ايمانداران او د مينې قابل دى. بيا ته د دې خبرو تعليم او ډاډ وركوه چې د هغوئ ښۀ تابعدارى كوى.

د دروغو تعليم او حقيقى مالدارى

(۳) كه څوك غلط تعليم وركوى او زموږ د مالِك عيسى مسيح خبرې او د هغه هغه تعليم نه منى كوم چې د ديندارۍ په مطابق دى، (۴) هغه مغرور دى او په هيڅ نه پوهيږى، او هغه ته د بحث مباحثې او زباني تكرار بيمارى ده او د دې په وجه كينه او جگړې او بده وينا او بدگمانۍ رامېنځ ته كيږى، (۵) او د هغوئ په مينځ كېنې مدام بحث پېدا كيږى د چا عقل چې خراب شوې دى، او د حق نه محروم دى او هغوئ ديندارى تش د گټې ذريعه گڼي. (۶) يقيناً چې د قناعت سره ديندارۍ كېنې لويه گټه ده، (۷)

ځکه چې نه خو مونږ دُنیا ته څه راوړی دی او نه مونږ د دې نه څه وړلې شو. (۸) خو که مونږ سره خوراک او جامې وی نو مونږ دې په هغې خوشحاله یو. (۹) خو څوک چې مالداره کېدل غواړی نو هغوی په آزمېښتونو او د ډېرو نورو عبثو نقصاني خواهشونو په دام کېښي راگېر شي کوم چې خلق د تباهي او هلاکت په درياب کېښي غرقوي. (۱۰) ځکه چې د پېسو مینه د هر قسم بدې بېخ دے، او د مالداره کېدو په لالچ کېښي څه خلق د ايمان نه گمراه شول او خپل ځانونه يې په قسما قسم غمونو غلبلل کړل.

په ايمان کېښي ښه منډه

(۱۱) خو اے د خدای پاک بنده، ته د دې ټولو خبرو نه ځان وساته او د صداقت، دیندارۍ، ايمان، مینې، صبر او په نرم طبیعت پسې کوشش کوه. (۱۲) د ايمان په جنگ کېښي ښه وجنگېږه، او په هغه ابدی ژوندون قبضه وکړه د کوم دپاره چې ته رابللې شوی يې او د کوم چې تا د ډېرو گواهانو په وړاندې پاڼه اقرار کړې وو. (۱۳) زه تاسو ته حکم درکوم د هغه خدای پاک په وړاندې چې ټولو څیزونو له ژوند ورکوی، او د عیسی مسیح په وړاندې چا چې د پنطوس پيلاطوس په مخکېښي پاڼه اقرار کړې وو، (۱۴) او ته زمونږ د مالک عیسی مسیح د ظاهرېدو تر ورځې پورې دا حکم بې داغه او بې الزامه وساته. (۱۵) نو خدای پاک به هغه په مناسب وخت را ښکاره کړی، او خدای پاک واحد، مبارک حکمران، د بادشاهانو بادشاه او د مالکانو مالک دے. (۱۶) دا واحد هغه دے چې څوک غېر فانی دے او هغه په هغه بې مثاله نور کېښي اوسپړی چې نه چا لیدلې او نه به يې ووينی. د هغه عزت او بادشاهی دې تل تر تله وی، آمین. (۱۷) او څوک چې د دې موجوده زمانې دولت مند دی هغوی ته حکم ورکړه چې مغرور کېږی دې نه، او نه دې په نا اعتباره مال څه اُمید کوی، بلکې په خدای پاک دې اُمید ساتی څوک چې د خوشحالی دپاره مونږ له ټول څیزونه ډېر زیات راکوی. (۱۸) هغوی دې نېکی کوی او په

بنو کارونو کښې دې مالداره شی، او سخاوت دې کوی او مدد کولو ته دې تیار اوسی.
 (۱۹) نو دغه شان به هغوی ځان دپاره یوه داسې خزانه رایوځای کړی چې په راروان
 وخت کښې به د هغوی دپاره یو مضبوط بنیاد وی او په هغې به هغوی رښتینې ژوندون
 تر لاسه کړی. (۲۰) اې تیموتیوسه، د هغه څه حفاظت کوه کوم چې تا ته حواله شوې
 دے. او د هغه عبثو او فضولو خبرو نه لرې اوسه کوم ته چې تش په نامه علم وئیل
 کیږی. (۲۱) د دې بحثونو په وجه څه کسان د ایمان نه واورېدل. په تاسو ټولو دې د
 خدای پاک فضل وی.